




පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය Date	2025.08.09 පැය 0620	දුරකථන අංකය Tel.NO	011-2887973	මගේ අංකය My NO	D/Media/Out/1554/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-----------------------	-----------------------------	-------------------------

පොලිස් මාධ්‍ය කොට්ඨාසය වෙත වාර්තා වූ වැදගත් තොරතුරු.

01. මනුෂ්‍ය ඝාතනයක් - කෝකිලායි පොලිස් වසම.

2025.08.08 වන දින අළුයම් කාලයේ කෝකිලායි පොලිස් වසමේ කොට්ටන්කේනි මාගර්ගේ පුද්ගලයෙකුට තියුණු ආයුධවලින් පහරදී ඝාතනය කර බවට කෝකිලායි පොලිස් ස්ථානයට ලද තොරතුරක් මත විමර්ශන ආරම්භ කර ඇත.

මරණකරු වයස අවුරුදු 22 ක් වූ කොක්කුකුඩුවායි ප්‍රදේශයේ පදිංචිකරුවෙකි.

මරණකරු රාත්‍රී කාලයේ ධීවර කටයුතු සඳහා ගොස් නැවත නිවසට පැමිණෙමින් සිටින අතරතුර මෙලෙස ඝාතනය කර ඇති බවට දැනට සිදු කරන ලද විමර්ශනයේදී අනාවරණය වී ඇත.

පශ්චාත් මරණ පරීක්ෂණයෙන් පසු මෘත ශරීරය ඥාතීන්ට භාර දී ඇත. අපරාධයට සම්බන්ධ සැකකරුවන් අත්අඩංගුවට ගැනීමට කෝකිලායි පොලිසිය වැඩිදුර විමර්ශන සිදු කරනු ලබයි.

02. දියේ ගිලී පුද්ගලයෙකු අතුරුදහන්වීමක් - පානම පොලිස් වසම.

2025.08.08 වන දින සවස් කාලයේ පානම පොලිස් වසමේ ඔකඳ ප්‍රදේශයේ මුහුදු තීරයේ දිය නාමින් සිටියදී දියේ ගිලී අතුරුදහන්ව ඇති බවට පානම පොලිස් ස්ථානයට ලද පැමිණිල්ලක් මත විමර්ශන ආරම්භ කර ඇත.

දියේ ගිලී අතුරුදහන් පුද්ගලයා වයස අවුරුදු 19 ක් වන තිරුක්කෝවිල් ප්‍රදේශයේ පදිංචිකරුවෙකි.

අතුරුදහන් වූ පුද්ගලයා සොයා ගැනීම සඳහා පානම පොලිසිය මෙහෙයුම් සිදු කරයි.

03. මාරක රිය අනතුරක් - තණමල්විල පොලිස් වසම.

2025.08.08 වන දින දහවල් කාලයේ තණමල්විල පොලිස් වසමේ වැල්ලවාය තණමල්විල මාගර්ගේ තණමල්විල නගරයේදී වැල්ලවාය දෙස සිට තණමල්විල දෙසට ධාවනය වූ ත්‍රිරෝද රථයක් මාගර්ගේ අයිනේ නවතා තිබූ ලොරි රථයක ගැටී අනතුරක් සිදුව ඇත. අනතුරින් ත්‍රිරෝද රථයේ පසුපස අසුනේ ගමන් කළ පස් දෙනෙකු තුවාල ලබා තණමල්විල රෝහලට ඇතුළත් කර ඇති අතර දැරියක් වැඩිදුර ප්‍රතිකාර සඳහා කරාපිටිය රෝහලට ඇතුළත් කිරීමෙන් පසු මියගොස් ඇත.

මියගොස් ඇත්තේ වයස අවුරුදු 04 ක් වන බදුල්ල ප්‍රදේශයේ පදිංචි දැරියකි.

මෘත ශරීරය කරාපිටිය රෝහලේ මෘත ශරීරාගාරයේ තැන්පත් කර ඇත. තණමල්විල පොලිසිය වැඩිදුර විමර්ශන සිදු කරනු ලබයි.

04. මාරක රිය අනතුරක් - දේවාලේගම පොලිස් වසම.

2025.08.08 වන දින රාත්‍රී කාලයේ දේවාලේගම පොලිස් වසමේ වට්ටාරම අඹුවන්ගල මාගර්ගේ පළමු පටුමග අසලදී වට්ටාරම දෙස සිට අඹුවන්ගල දෙසට ධාවනය වූ කාර් රථයක් මියනපලාදෙනිය පළමු පටුමගට හැරවීමට යාමේදී මාගර්ගේ වැටී සිටි පුද්ගලයෙකු කාර් රථයට යටවීමෙන් අනතුරක් සිදුව ඇත. අනතුරින් තුවාල ලැබූ එම පුද්ගලයා කැගල්ල රෝහලට ඇතුලත් කිරීමේදී මියගොස් ඇත.

මරණකරු වයස අවුරුදු 65 ක් වූ ඉඹුල්ගස්දෙනිය ප්‍රදේශයේ පදිංචිකරුවෙකි.

මෘත ගරීරය කැගල්ල ජාතික රෝහලේ මෘත ගරීරාගාරයේ තැන්පත් කර ඇත. අනතුරට සම්බන්ධ කාර් රථයේ රියදුරු අත්අඩංගුවට ගෙන ඇති අතර දේවාලේගම පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.